



**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

**MAGISTRAT DR.
JACQUELINE PADOVANI**

Seduta ta' l-20 ta' Novembru, 2008

Numru 402/2008

**IL-PULIZIJA
SPETTUR JESMOND J. BORG
VS
ELAINE RAPINETT**

Il-Qorti,

Rat l-imputazzjonijiet migjuba kontra l-imputata Elaine Rapinett, ta' 24 sena, bint missier mhux maghruf u Carmen Rapinett, imwiolda Pieta' nhar it-3 ta' Frar 1984 u residenti '79', Triq Sir James Cameron, Gzira u detentura tal-karta ta' l-Identita bin-numru 115684(M).

Illi akkuzata talli f'dawn il-gzejjer, nhar is-26 ta' Ottubru 2008, gewwa l-Gzira, kif ukoll fil-granet ta' qabel, f'hinijiet differenti u f'diversi postijiet madwar Malta;

1). Forniet jew ipprokurat jew offriet li tforni jew li tipprokura d-droga eroina, specifikata fl-ewwel skeda ta' l-ordinanza dwar il-medicini perikoluzi, Kap.101 tal-Ligijiet

ta' Malta lill-persuna jew persuni jew għall-uzu ta' persuna/i minghajr ma kellha licenzja mill-President ta' Malta minghajr ma kienet awtorizzata bir-regoli tal-1939 għall-kontroll intern tad-drogi perikolużi (G.N. 292/1939) jew minn xi awtorita' mogħtija mill-President ta' Malta li tforni d-droga u minghajr ma kienet fil-pussess ta' awtorizzazzjoni għall-importazzjoni jew għall-esportazzjoni mahrug mit-Tabib Principali tal-Gvern skond id-dispozizzjonijiet tas-sitt taqsimi ta' l-Ordinanza imsemmija u minghajr ma kellha licenzja jew xorta oħra awtorizzata li timmanifattura jew tforni d-droga msemmija u minghajr ma kellha licenzja li tipprokura l-istess droga u dan bi ksur tar-regolament 4 tar-regolamenti ta' l-1939 għall-kontroll intern tad-drogi perikolużi (G.N. 292/1939) kif sussegwentament emendati bi ksur ta' l-Ordinanza dwar il-Medicini Perikolużi Kap.101 tal-Ligijiet ta' Malta.

2). Aktar talli kellha fil-pussess tagħha d-droga eroina specifikata fl-ewwel skeda ta' l-Ordinanza dwar il-medicini perikolużi Kap.101 tal-Ligijiet ta' Malta meta ma kinitx fil-pussess ta' awtorizzazzjoni għall-importazzjoni jew għall-esportazzjoni mahrug mit-Tabib Principali tal-Gvern skond id-dispozizzjonijiet tar-4 u s-6 Taqsimi ta' l-Ordinanza u meta ma kinitx bil-licenzja jew xort'oħra awtorizzata jimmanifattura, jew li tforni d-droga msemmija u meta ma kinitx b'xi mod iehor bil-licenzja mill-President ta' Malta li jkollha d-droga msemmija fil-pussess tagħha u naqset li tipprova li d-droga msemmija giet fornuta lilha għall-uzu tagħha skond ir-ricetta kif provdut fir-regolamenti msemmija u dan bi ksur tar-regoli ta' l-1939 dwar il-kontroll intern tad-drogi perikolużi (G.N. 292/1939) kif sussegwentament emendati u bi ksur ta' l-Ordinanza dwar il-Medicini Perikolużi Kap.101 tal-Ligijiet ta' Malta.

3). Aktar talli kellha fil-pussess tagħha d-droga kokaina specifikata fl-ewwel skeda ta' l-Ordinanza dwar il-medicini perikolużi Kap.101 tal-Ligijiet ta' Malta meta ma kinitx fil-pussess ta' awtorizzazzjoni għall-importazzjoni jew għall-esportazzjoni mahrug mit-Tabib Principali tal-Gvern skond id-dispozizzjonijiet tar-4 u tas-6 Taqsimi ta' l-Ordinanza u meta ma kinitx bil-licenzja jew xort'oħra awtorizzata li jimmanifattura, jew li tforni d-droga msemmija u meta ma

kinitx b'xi mod iehor bil-licenzja mill-President ta' Malta li jkollha d-droga msemija fil-pussess taghha u naqset li tipprova li d-droga msemija giet fornuta lilha ghall-uzu taghha skond ir-ricetta kif provdut fir-regolamenti msemija u dan bi ksur tar-regoali ta' l-1939 dwar il-kontroll intern tad-drogi perikoluzi (G.N. 292/1939) kif sussegwentament emmendati u bi ksur ta' l-Ordinanza dwar il-Medicini Perikoluzi Kap.101 tal-Ligijiet ta' Malta.

4). Aktar talli kellha fil-pussess taghha r-raza mehuda mill-pjanta Cannabis jew xi preparazzjonijiet li jkollhom bhala bazi din ir-raza bi ksur ta' l-Artikolu 8(a) tal-Kap.101 tal-Ligijiet ta' Malta.

5). Aktar talli saret recidiva b'diversi sentenzi moghtija mill-Qrati ta' Malta, liema sentenzi huma definittivi u ma jistghux jigu mibdula.

6). Aktar talli kkommettejt reat waqt li kont taht ordni ta' probation, liema sentenza inghata mill-Qorti tal-Magistrati Malta preseduta mill-Magistrat Dr. A. Micallef Trigona LLD nahr il-25 ta' Jannar 2007, liema sentenza saret definittiva u ma tistax tigi mibdula.

7). Aktar talli kkommettiet reat waqt perijodu operattiv ta' sentenza sospiza ta' prigunerija, liema sentnza nghatat mill-Magistrat Dr. Anthony G. Vella LLD nahr il-5 ta' Settembru 2005 u estiza b'sentenza li nghatat mill-Magistrat Dr. Lawrence Quintano LLD nahr il-11 ta' Mejju 2007.

Semghet ix-xhieda bil-gurament.

Rat id-dokumenti esebiti, l-atti kollha tal-kaz.

Rat l-ordni ta' l-Avukat Generali tat-27 ta' Ottubru 2008.

Kopja Informali ta' Sentenza

Semghet l-ammissjoni ta' l-imputata ghall-akkuzi kif dedotti.

Semghet il-konferma ta' tali ammissjoni wara li l-Qorti akkordat zmien ragonevoli ghal ripensament.

Semghet it-trattazzjoni tal-partijiet.

Ikkunsidrat.

Illi fuq l-istess ammissjoni taghha, l-Qorti ssib lill-imputata, Elaine Rapinett, hatja ta' l-ewwel, it-tieni, it-tielet, r-raba, il-hames u s-sitt akkuza, mhux hatja tas-sebgha akkuza illi minnha tillibera skond l-akkuza u wara li rat Regolament 4 tal-G.N.292 tan-1939 kif emendat u t-Taqsima IV u VI tal-Kap.101 tal-Ligijiet ta' Malta u Artikoli 8(a) u 22(2)(b)(i) u 29 tal-Kap.101 tal-Ligijiet ta' Malta, Artikoli 49 u 50 tal-Kap.9 tal-Ligijiet ta' Malta, Artikolu 23 tal-Kap.446 tal-Ligijiet ta' Malta, tikkundannaha ghal tletin xahar prigunerija.

Il-Qorti tispjega illi filwaqt illi l-imputata kienet mixlija illi kkommettiet reat fi zmien operattiv ta' sentenza sospiza, wara li l-Qorti fliet bir-reqqa s-sentenzi ezebiti sabet illi s-sentenza moghtija mill-Magistrat Anthony Vella iggib id-data ta' 25 ta' Settembru 2005. Illi din is-sentenza giet estiza mill-Magistrat Lawrence Quintano fil-11 ta' Mejju 2007 izda fl-istess sentenza bi zvista giet estiza s-sentenza tal-**5 ta' Settembru 2004**.

Illi ghaldaqtant, peress li din l-ahhar sentenza ma gietx ezebita minhabba li hija ineziztenti u peress illi s-sentenza moghtija fit-23 ta' Settembru 2005 skadiet qabel ma gew mixlija l-imputati fis-27 ta' Ottubru 2008 din il-Qorti ma tistax tirrendi s-sentenza sospiza operattiva. Ghaldaqstant il-Qorti hija kostretta illi tillibera lill-imputata Elaine Rapinett, mis-sebgha (7) akkuza, pero' li thallas multa ta' erbgħa mija sitta u sittin euro (466 Euro).

Kopja Informali ta' Sentenza

Illi din il-piena qed tigi akkordata wara li l-Qorti hadet in konsiderazzjoni l-ammissjoni bikrija, l-eta' giovanili ta' l-imputata, l-fedina penali raffrettarja taghha u il-fatt li ghal zmien konsiderevoli, l-imputata kienet dipendenti fuq id-droga.

Il-Qorti tirrikomanda illi l-imputata tibda' ssegwi programm ta' rijabilitazzjoni kontra d-droga fi hdan il-Facilita' Korrettiva. Ghal dan il-ghan, il-Qorti tordna komunika ta' din is-sentenza lid-Direttur tal-Facilita' Korrettiva.

< Sentenza Finali >

-----TMIEM-----